



வலம்புரி

Valampurii

கல்யாண மாலை
(சர்வதேச திருமண சேவை)
021 720 1005
இல.44.
பிறவுண் வீதி.
யாழ்ப்பாணம்.
kalyanamalai.jaffna@gmail.com
1500/= + 500/=

E-mail: valampurii@yahoo.com,
valampurii@sltnet.lk

சங்கு 22 வள்ளுவர் ஆண்டு 2052 வைகாசி 18 செவ்வாய்க்கிழமை (01.06.2021) தொலைபேசி 222 3378, 222 7829 ஒலி 164

பயணத் தடை நீடிப்பு குறித்து இதுவரை எந்தத் தீர்மானமும் இல்லை இராணுவத் தளபதி சவேந்திர சில்வா

(கொழும்பு)
நாடு முழுவதும் தற்போது அமுலில் உள்ள பயணத் தடையை ஜூன் 07ஆம் திகதிக்குப் பின்னரும் மேலும் நீடிப்பது குறித்து இதுவரை

எந்த முடிவும் எடுக்கப்படவில்லை என இராணுவத் தளபதி ஜெனரல் சவேந்திர சில்வா தெரிவித்துள்ளார். சுகாதார வல்லுநர்கள் மற்றும் 02



யாழில் முடக்கப்பட்ட பகுதியான அரசடியிலிருந்து வெளியேறிய ஜவர் பொலிஸாரால் கைது

7 நாட்கள் விளக்கமறியலில் (யாழ்ப்பாணம்) தனிமைப்படுத்தப்பட்ட நல் லூர் அரசடி பகுதியிலிருந்து வெளியேறியமை, தனிமைப்படுத்தல் சட்டத்தை மீறியமை ஆகிய குற்றச்சாட்டுக்களில் கைது செய்யப்பட்ட 5 பேரை 7 நாட்களுக்கு விளக்கமறியலில் வைக்க யாழ்ப்பாணம் நீதவான் நீதிமன்றம் உத்தரவிட்டது. நல்லூர் அரசடி 02

கொரோனா பல் 43

(கொழும்பு)
நாட்டில் நேற்று மேலும் 43 பேர் கோவிட் தொற்றால் உயிரிழந்துள்ளதுடன் 2,912 பேர் 02

யாழ்.மாவட்டத்தில் பொதுமக்கள்

தயக்கமின்றி தடுப்பூசியை பெற்றுக் கொள்ள வேண்டும்

நேற்றும் 6,072 பேர் தடுப்பூசி பெற்றுக் கொண்டனர் சுகாதார சேவைகள் பணிப்பாளர் ஆ.கேதீஸ்வரன்

(யாழ்ப்பாணம்)
யாழ்.மாவட்டத்தில் பொதுமக்கள் தயக்கமின்றி தடுப்பூசியை மிக விரைவாக பெற்றுக் கொள்ள வேண்டும் என வட மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார்.

மேலும் யாழ்.மாவட்டத்தில் நேற்று இரண்டாவது நாளில் 6 ஆயிரத்து 72 பேருக்கு சினோபார்ம் தடுப்பூசிகள் வழங்கப்பட்டதாகவும் தெரிவித்தார். (02ஆம் பக்கம் பார்க்க)



ஆசியாவின் பொக்கிஷமான யாழ்.நூலகம் எரிக்கப்பட்டு இன்றுடன் 40 ஆண்டுகள்

கொரோனாத் தொற்றால் யாழில் மூவர் உட்பட வடக்கில் நால்வர் பலி

(யாழ்ப்பாணம்) வவுனியா வைத்தியசாலை கொரோனா வைரஸ் யில் சிகிச்சைக்காக அனுதொற்றால் யாழில் மூவர் மதிக்கப்பட்டிருந்த வயதான உட்பட வடக்கில் நால்வர் நபர் ஒருவர் கோவிட் உயிரிழந்துள்ளனர். தொற்றால் நேற்று 02

உலக சுகாதார ஸ்தாபனத்தால்

அங்கீகரிக்கப்பட்ட தடுப்பூசியே தற்போது வழங்கப்படுகிறது

யாழ்.மாவட்ட அரசு அதிபர் க.மகேசன்

(யாழ்ப்பாணம்) பாடு ஆரம்பமாகி நடைபெற்று காட்டிய பெற்றுக் கொள்கிறார் யாழ்.மாவட்டத்தில் தற் வருகின்றது. மக்கள் சில கள். போது தடுப்பூசி ஏற்றும் செயற் இடங்களில் மிகவும் ஆர்வம் எனினும், சில 02

யாழில் 96 பேர் உட்பட வடக்கில் 135 பேருக்கு கொரோனாத் தொற்று

(யாழ்ப்பாணம்) வடக்கில் மேலும் 135 பேருக்கு யாழ்.ஆய்வுகூடங்களில் கொரோனாத் தொற்று உறுதி நேற்று மேற்கொள்ளப்பட்ட செய்யப்பட்டுள்ளது. பரிசோதனையில் யாழ். வட மாகாணத் தொற்றால் நேற்று 02

ஜூன் 8இல் 2ஆவது தடுப்பூசி

(கொழும்பு) சினோபார்ம் தடுப்பூசி செலுத்திக் கொண்டவர்கள், 02

தென்மராட்சி நாவற்குழியில் தேவாலயமொன்றில் திருடுவதற்கு முயற்சி தடுக்கச் சென்றவர் மீது வாள்வெட்டு

(சாவகச்சேரி) திங்கட்கிழமை காலை தென்மராட்சி - நாவற்குழி திருட்டு முயற்சியில் ஈடுபட்ட பகுதியில் அமைந்துள்ள மாதா நபர் ஒருவர் திருட்டை தேவாலயமொன்றில் நேற்று தடுக்க வந்த நபர் 02

அரசடியிலிருந்து...

பகுதி தனிமைப்படுத்தல் சட்டத்தின் கீழ் முடக்கப்பட்டுள்ள நிலையில் அந்த இடத்தைச் சேர்ந்த ஐந்து பேர் யாழ்ப்பாணம் சிவன் கோயிலடியில் வைத்து நேற்று அதிகாலை 4 மணிக்கு பொலிஸாரினால் கைது செய்யப்பட்டனர்.

அவர்கள் ஐந்து பேரும் நாட்டில் தனிமைப்படுத்தல் சட்டத்தின் கீழ் நடைமுறையில் உள்ள பயணத் தடையை மீறி வீதியில் நின்ற குற்றச் சாட்டில் கைது செய்யப்பட்டனர்.

விசாரணையில் அவர்கள் ஐவரும் தனிமைப்படுத்தப்பட்ட பகுதியில் இருந்து வெளியேறி வந்திருந்தமை தெரியவந்துள்ளது.

அத்துடன், அவர்கள் மதுபோதையில் இருந்தனர் என்றும் பொலிஸார் தெரிவித்தனர்.

சந்தேக நபர்கள் ஐவரும் நேற்று மாலை யாழ்ப்பாணம் நீதிமன்றில் மேலதிக நீதவான் நளினி சுதாகரன் முன்னிலையில் முற்படுத்தப்பட்டனர்.

தனிமைப்படுத்தல் பிரதேசத்திலிருந்து வெளியேறியமை, தனிமைப்படுத்தல் சட்டத்தை மீறியமை உள்ளிட்ட குற்றச்சாட்டுக்களின் பி அறிக்கை முன்வைக்கப்பட்டது.

வழக்கை விசாரித்த மேலதிக நீதவான், சந்தேகநபர்கள் ஐவரையும் வரும் 7ஆம் திகதி திங்கட்கிழமை வரை விளக்கமறியலில் வைக்க உத்தரவிட்டார். (ம-3,33)

யாழில் மூவர்...

மரணமடைந்துள்ளார்.

குறித்த நபர் சுகயீனம் காரணமாக வவுனியா வைத்தியசாலையில் அண்மையில் அனுமதிக்கப்பட்டார்.

அவருக்கு முன்னெடுக்கப்பட்ட பிசிஆர் பரிசோதனையில் கொரோனா தொற்று உறுதிப்படுத்தப்பட்டது.

இதனையடுத்து வைத்தியசாலையின் கொரோனா விடுதியில் அவர் அனுமதிக்கப்பட்டிருந்தார்.

எனினும் சிகிச்சை பலனின்றி நேற்றைய தினம் மரணமடைந்துள்ளார்.

நெடுங்கேணி கற்குளம் பகுதியைச் சேர்ந்த 52 வயதான நபர் இவ்வாறு மரணமடைந்தவராவார்.

மேலும் யாழ்ப்பாணம் காரைநகர் செம்பாடு பகுதியைச் சேர்ந்த இரண்டு பிள்ளைகளின் தந்தை ஒருவர் கொரோனாத் தொற்றுக் காரணமாக உயிரிழந்துள்ளார்.

மேலும் கொழும்புத்துறையைச் சேர்ந்த 59 வயதுடைய நபர் ஒருவர் உயிரிழந்துள்ளார். மற்றும் யாழில் மேலும் ஒருவர் கொரோனாவால் உயிரிழந்துள்ளார். (ம-3,33,299)

தேவாலயமொன்...

மீது வாளால் வெட்டி விட்டு தப்பித்துச் சென்றுள்ளார்.

இச்சம்பவம் திங்கட்கிழமை காலை 9.30 மணியளவில் நாவற் குழி சந்தியில் அமைந்துள்ள அற்புத மாதா ஆலயத்தில் இடம்பெற்றுள்ளது.

திருட வந்த நபரை அப்பகுதியில் நின்ற இளைஞன் பிடிக்கச் சென்ற வேளையில் வாளால் வெட்டி விட்டு தப்பி ஓடியதாகத் தெரிவிக்கப்படுகிறது. இதில் நாவற்குழி பகுதியைச்

சேர்ந்த 32 வயதான இளைஞன் வாள்வெட்டிற்கு இலக்கான நிலையில் சாவகச்சேரி ஆதார வைத்தியசாலையில் அனுமதிக்கப்பட்டு பின்னர் மேலதிக சிகிச்சைக்காக யாழ்ப்பாணம் வைத்தியசாலைக்கு அனுப்பி வைக்கப்பட்டுள்ளார்.

இச் சம்பவத்துடன் தொடர்புடைய சந்தேக நபர் ஒருவரை சாவகச்சேரி பொலிஸார் கைது செய்திருப்பதாகத் தெரிவிக்கப்பட்டுள்ளது. (ம-3,30)

பலி 43...

கோவிட் தொற்றால் பாதிக்கப்பட்டுள்ளனர். மொத்தப் பாதிப்பு 186,364ஆக அதிகரித்துள்ளது. (ம-3)

வடக்கில்...

இருந்து பெறப்பட்டிருந்த 691 பேரின் மாதிரிகள் நேற்று யாழ்ப்பாணம் ஆய்வுகூடங்களில் பரிசோதனைக்கு உட்படுத்தப்பட்டதில் இவ்வாறு 135 பேருக்கு தொற்று உறுதி செய்யப்பட்டதாக சுகாதாரத் துறை தரப்பில் இருந்து தெரிவிக்கப்பட்டுள்ளது.

யாழ்ப்பாணம் மாவட்டத்தில் - 96 பேர், மன்னார் மாவட்டத்தில் - 14 பேர், வவுனியா மாவட்டத்தில் - 11 பேர், கிளிநொச்சி மாவட்டத்தில் - 8 பேர், முல்லைத்தீவு மாவட்டத்தில் - 6 பேர் என 135 பேருக்கு தொற்று உறுதி செய்யப்பட்டுள்ளதாக மேலும் தெரிவிக்கப்பட்டுள்ளது. (ம-3)

2ஆவது...

அதன் இரண்டாவது டோஸை ஜூன் 8ஆம் திகதி பெற்றுக்கொள்ள முடியுமென இராணுவத் தளபதி ஜெனரல் சவேந்திர சில்வா தெரிவித்துள்ளார்.

முதலாவது டோஸை செலுத்திக் கொண்ட இடத்திலேயே இரண்டாவது டோஸை செலுத்த முடியுமென தெரிவித்தார். (ம-3)

பயணத் தடை...

தொடர்புடைய அதிகாரிகளின் ஆலோசனையைப் பெற்றே பயணத் தடையை நீக்குவதா? நீடிப்பதா? என்பது குறித்து அடுத்துவரும் நாட்களில் முடிவு எடுக்கப்படும் எனவும் அவர் கூறினார்.

கடந்த மே 21 முதல் 28 வரை நாடு முழுவதும் பயணத் தடை விதிக்கப்பட்டது. எனினும் பொதுமக்கள் அத்தியாவசியப் பொருட்களை வாங்க 25ஆம் திகதி பயணத் தடை தளர்த்தப்பட்டது.

அதன் பின்னர் பயணத் தடை ஜூன் 7ஆம் திகதி வரை நீட்டிக்கப்படும் என்று அரசு அறிவித்தது.

இடையே மே 31 மற்றும் ஜூன் 4 ஆகிய திகதிகளில் இந்தக் கட்டுப்பாடு தளர்த்தப்படும் என்று முன்னர் அறிவித்திருந்தாலும் அது தளர்த்தப்படவில்லை என்பது குறிப்பிடத்தக்கது. (ம-3)

தயக்கமின்றி...

அவர் மேலும் தெரிவிக்கையில், யாழ்ப்பாணம் மாவட்டத்திற்கு 3 லட்சத்து 44 ஆயிரம் பேருக்கு கொரோனாத் தடுப்பூசி வழங்க வேண்டும்.

உலக நாடுகள் பலவற்றில் அங்கீகரிக்கப்பட்ட சினோபார்ம் தடுப்பூசி யாழ்ப்பாணத்திலும் வழங்கும் நடை

யாழ்ப்பாணம்

வார்த்தக நிலையங்கள் மீது திருடர்கள் கைவரிசை

(யாழ்ப்பாணம்)

பயணத் தடை அமுலில் உள்ள நிலையில் யாழ்ப்பாணம் மாவட்டத்தில் வார்த்தக நிலையங்கள் மீது திருடர்கள் தமது கைவரிசையைக் காட்டி வருகின்றனர்.

யாழ்ப்பாணம். இந்து மகளிர் கல்லூரிக்கு அருகில் உள்ள பலசரக்கு கடையில் நேற்று ஒருதொகை பணம் மற்றும் தொலைபேசி மீள்நிரப்பு அட்டை என்

முறை ஆரம்பிக்கப்பட்டுள்ள நிலையில் சுகாதார நடைமுறைகளை பின்பற்றி தடுப்பூசிகளை பெற்றுக் கொள்ள வேண்டும்.

தடுப்பூசிகளை பெற்றுக் கொண்டவர்கள் உரிய சுகாதார நடை முறைகளை பின்பற்றி 2ஆவது தடுப்பூசியினை ஒரு மாத காலத்தின் பின்னர் பெற்றுக் கொள்ள வேண்டும்.

கோவிட் - 19 தடுப்பூசி மருந்து வழங்கல் திட்டத்தின் கீழ் யாழ்ப்பாணம் மாவட்டத்தில் நேற்று இரண்டாவது நாளில் 6 ஆயிரத்து 72 பேருக்கு சினோபார்ம் தடுப்பூசிகள் வழங்கப்பட்டுள்ளன.

இந்த எண்ணிக்கை தெரிவு செய்யப்பட்ட கிராம அலுவலர் பிரிவுகளில் நேற்று எதிர்பார்க்கப்பட்ட மக்களின் எண்ணிக்கையில் 60 சதவீதமானோர் தடுப்பூசியை பெற்றுள்ளனர்.

சுகாதார அமைச்சின் தொற்று நோய்த் தடுப்பு பிரிவின் வழிகாட்டல்களுக்கு அமைவாக யாழ்ப்பாணம் மாவட்டத்தில் கிராம அலுவலர் பிரிவு ரீதியாக இனங்காணப்பட்ட கோவிட் - 19 நோயாளிகளின் எண்ணிக்கை மற்றும் சனத்தொகையின் அடிப்படையில் கணிப்பிடப்பட்டு 11 சுகாதார மருத்துவ அதிகாரி பிரிவுகளைச் சேர்ந்த 83 கிராம அலுவலர் பிரிவுகள் தெரிவு செய்யப்பட்டுள்ளன.

அவற்றில் 11 சுகாதார மருத்துவ அதிகாரி பிரிவுகளில் தலா ஒரு கிராம அலுவலர் பிரிவு ரீதியாக 11 கிராம அலுவலர் பிரிவுகளில் நேற்று முன்தினம் கோவிட்-19 தடுப்பூசி வழங்கும் திட்டம் ஆரம்பிக்கப்பட்டது. நேற்று 10 ஆயிரத்து 52 பேருக்கு தடுப்பூசி மருந்து வழங்க எதிர்பார்க்கப்பட்டது.

எனினும் 6 ஆயிரத்து 72 பேர் தடுப்பூசி மருந்தைப் பெற்றுள்ளனர். இந்த எண்ணிக்கை 60 சதவீதமாகும். தெரிவு செய்யப்பட்ட 29 கிராம அலுவலர் பிரிவுகளில் 17 நிலையங்களில் இன்று தடுப்பூசி வழங்கப்படவுள்ளதாகவும் தெரிவித்துள்ளார். (ம-3,33)

அங்கீகரிக்கப்...

இடங்களில் மக்கள் தடுப்பூசிகளைப் பெறுவதில் ஆர்வம் குறைவாக காணப்படுகின்றது.

உலக சுகாதார ஸ்தாபனத்தினால் அங்கீகரிக்கப்பட்ட தடுப்பூசியே யாழ்ப்பாணத்தில் வழங்கப்படுகின்றது.

எனவே, பொதுமக்கள் தயக்கமின்றித் தடுப்பூசியைப் பெற்றுக் கொள்ள

பண களவு போயுள்ளன.

மற்றும் யாழ்ப்பாணம் நகரில் உள்ள பலசரக்கு கடைகளிலும் திருட்டு இடம்பெற்றுள்ளது.

வீதி எங்கும் இராணுவம் மற்றும் பொலிஸார் கண்காணிப்பு பணியில் ஈடுபட்டுள்ள நிலையில் யாழ்ப்பாணம் மாவட்டத்தில் பரவலாக இவ்வாறு திருட்டு சம்பவங்கள் நடைபெறுகின்றமை குறிப்பிடத்தக்கது. (ம-3)

வீதிகளில் உலாவினால் வாகனம் பறிமுதல்

PCR எடுத்து

14 நாட்கள்

தனிமைப்படுத்தல்

(கொழும்பு)

தகுந்த ஆதாரம் இல்லாமல் வீதிகளில் வெளியே செல்பவர்கள் உடனடியாக கைது செய்யப்படுவார்கள் என பொலிஸார் எச்சரிக்கை விடுத்துள்ளனர்.

பயணத் தடை அமுலில் உள்ள வேளைகளில் வீதியில் செல்பவர்களின் வாகனங்கள் பறிமுதல் செய்யப்பட்டு அவர்களுக்கு பிசிஆர் பரிசோதனை செய்யப்பட்டு 14 நாட்கள் தனிமைப்படுத்தப்படுவார்கள் என்று பொலிஸார் தெரிவித்துள்ளனர். (ம-3)

லாம் என யாழ்ப்பாணம் மாவட்ட அரசாங்க அதிபர் கணபதிப்பிள்ளை மகேசன் தெரிவித்துள்ளார்.

யாழ்ப்பாணம் மாவட்டத்தில் இரண்டாம் நாளாகப் பொதுமக்களுக்குத் தடுப்பூசி வழங்கும் செயற்பாடு நேற்றுத் திங்கட்கிழமை இடம்பெற்ற நிலையில் யாழ்ப்பாணம் பிரதேச செயலர் பிரிவுக்குட்பட்ட சென்.ஜோன்ஸ் கல்லூரியின் தடுப்பூசி வழங்கும் நிலையத்திற்கு வருகை தந்து தடுப்பூசி வழங்கும் நிலைமைகளை ஆராய்ந்த பின்னர் ஊடகங்களுக்கு கருத்துத் தெரிவித்தபோதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், இலங்கையின் பல இடங்களிலும் இந்த தடுப்பூசி பொதுமக்களுக்கு செலுத்தப்படுகின்றது. எனினும், வடக்கு மாகாணத்தில் யாழ்ப்பாணம் மாவட்டத்திற்கு மாத திரமே தடுப்பூசி முதற்கட்டமாக கிடைத்திருக்கின்றது.

எனவே, பொதுமக்கள் தயக்கமின்றித் தமக்குரிய தடுப்பூசியைப் பெற்றுக் கொள்ளலாம்.

மேலும், நாளை (இன்று) 22 புதிய நிலையங்களை பிரதேச செயலர் பிரிவுகளில் ஆரம்பிக்கவுள்ளோம்.

இந்த தடுப்பூசியை மிக விரைவாகச் செலுத்துவதற்குப் புதிய நிலையங்கள் ஆரம்பிக்கப்படவுள்ளன. பொதுமக்களுக்கு கிராம உத்தியோகத்தர்கள் ஊடாக அறிவுறுத்தல் கிடைக்கப்பெறும்.

எனவே, தமக்குரிய அறிவுறுத்தல் கிடைத்தவுடன் தடுப்பூசிகளை உடனடியாகப் பெற்றுக் கொள்ளலாம் எனவும் அவர் மேலும் தெரிவித்துள்ளார். (ம-3,18,33,10)

நாம் வீணாகக் கழிக்கும் ஒவ்வொரு வினாடியும் நமது வாழ்வில் மீண்டும் நாம் வறு முடியாத வரகஞ் செல்வமாகும்.
- கார்ல் மார்க்ஸ்



வதைபடும் மாணவர்கள் மீது கருணை காட்டுங்கள்

கொரோனாத் தொற்றைத் தடுப்பதற்காக நாடு முழுமைக்கும் அமுல்படுத்தப்பட்டிருக்கும் பயணத் தடை காரணமாக பலரும் பல்வேறு நெருக்கடிகளுக்கும் உபாதைகளுக்கும் ஆளாகி வருகின்றனர்.

நேற்று மே 31ஆம் திகதி பயணத் தடை தளர்த்தப்படும் என்ற ஆறுதலில் இருந்தவர்களுக்கு எதிர்வரும் 7ஆம் திகதியே பயணத் தடை தளர்த்தப்படும் என்ற செய்தி கய்ச்சலாய் அமைந்தது.

இதில் 7ஆம் திகதியும் பயணத் தடை நீக்கப் படமாட்டாது என்று செய்தி வருமாயின், உளரீதியான பாதிப்புகள் கடுமையாக இருக்கும் என்பதையும் இங்கு கூறித்தானாக வேண்டும்.

அதாவது வீட்டுக்குள் முடங்கிக் கிடப்பதென்பது சாதாரணமான விடயமல்ல. அதிலும் குறிப்பாக முதியவர்கள் காலாற நடந்து கோயிலுக்குச் சென்று கடவுளை வணங்கி ஆலயத்துக்கு வருகின்றவர்களுடன் கதைத்து அடைகின்ற ஆறுதலை முற்றாக இழந்து, தொலைக்காட்சித் தொடர் நாடகங்களுக்குள் எத்தனைக்கென்று புதைந்து கிடப்பது என மனப்புளுக்கம் கொண்டுள்ளனர்.

இது முதியவர்களின் கதியென்றால், எங்கள் மாணவர்களின் நிலைமை சொல்லி மாளா.

ஆம், மாறி மாறி நடக்கின்ற Zoom வகுப்புகளால் எங்கள் மாணவர்கள் உளரீதியாகப் பாதிப்படைந்துள்ளனர்.

வீட்டை விட்டு வெளிச் செல்லவும் முடியாது. Zoom வகுப்புகளும் இடைவேளை தரமாட்டா என்ற நிலையில், படி... படி..., Zoom வகுப்பைத் தவறவிடாதே என்று பெற்றோர்கள் கொடுக்கின்ற அழுத்தங்களும் போதாக்குறைக்கு வலயக் கல்வித் திணைக்களங்கள், மாகாணக் கல்வித் திணைக்களம் என்பன Viber மூலம் அனுப்புகின்ற கற்றல் செயற்பாடுகளும் அந்தோ! தலை வெடிக்கும்போல் இருக்கிறது எனக் கதறுகின்ற மாணவர்களின் துன்பத்தை என்னவென்று சொல்வது.

இவை ஒருபுறமிருக்க, மறுபுறத்தில் பாடசாலைப் படிப்பு மட்டுமே எமக்குச் சொந்தம் என்றிருக்கக்கூடிய ஏழை மாணவர்களின் கரங்கள் Zoom, Viber என்பனவற்றை இன்னமும் தொட்டு விடவில்லை.

அத்தகு மாணவர்கள் பாடசாலை என்பதையும் மறந்து குடும்பமாய்க் கூடியிருந்து தொலைக்காட்சி பார்ப்பதில் காலத்தை அவமே போக்குகின்றனர்.

ஆக, ஒருபுறத்தில் Zoom மூலமான படிப்பின் நெருக்கடியும் மறுபுறத்தில் பாடசாலை - படிப்பு என்பவற்றையெல்லாம் மறந்து எல்லையற்ற சுதந்திரத்தில் கட்டுப்பாட்டை இழந்து நிற்கின்ற மாணவர்களையும் நினைக்கும்போது; பாடசாலைகள் இயங்கும் காலத்தில் இருதரப்பு மாணவர்களையும் ஒன்றுபடுத்தி பாடசாலைகளை நடத்துவதென்பது கொரோனாவை கட்டுப்படுத்துவதெனிட மிகக் கடினமானதாகவே இருக்கும்.

-(மன்னார் இலுப்பைக்கடவையில்)- திரை மயங்கி விழுந்த இளம் குடும்பஸ்தர் மரணம்

(மன்னார்)
மன்னார் இலுப்பைக்கடவை இறங்குதுறையில் திரை மயங்கி விழுந்த இளம் குடும்பஸ்தர் உயிரிழந்துள்ளார்.

இச்சம்பவம் நேற்று முன்தினம் இடம்பெற்றுள்ளது.

இவ்வாறு உயிரிழந்தவர் இலுப்பைக்கடவை பகுதியை சேர்ந்த இளம் குடும்பஸ்தர் ராஜ வினோதன் (வயது-34) என்பவராவார். குறித்த நபர் நேற்று முன்தினம் ஞாயிற்றுக்கிழமை மாலை இலுப்பைக்கடவை

படகு துறை கடற்கரை பகுதியில் மீன்வலை துப்பரவு செய்து கொண்டிருந்த போது திரை மயங்கி விழுந்துள்ளார்.

உடனடியாக அவரை அவசர நோயாளர் காவு வண்டி ஊடாக பள்ளமடு வைத்தியசாலைக்கு கொண்டு சென்றனர்.

எனினும் குறித்த நபர் வைத்தியசாலைக்கு கொண்டு செல்லும் முன் உயிரிழந்துள்ளதாக தெரிவிக்கப்படுகின்றது. (ம-3,285)

கோவிட் அச்சுறுத்தலுக்கு மத்தியில் விமான நிலையங்கள் இன்றுமுதல் மீளத் திறப்பு

(கொழும்பு)
இலங்கையின் அனைத்து விமான நிலையங்களும் இன்றுமுதல் மீளத் திறக்கப்படவுள்ளன.

நாட்டில் கொரோனாப் பரவல் தீவிரமடைந்ததையடுத்து, வெளிநாட்டு பயணிகள் இலங்கைக்குள் பிரவேசிப்பதற்கு தடை விதிக்கப்பட்டது.

கடந்த மே மாதம் 21 ஆம் திகதி விதிக்கப்பட்ட குறித்த தடை உத்தரவு நேற்று நள்ளிரவுடன் நிறைவடைந்தது.

இந்தநிலையில் இன்று முதல் வெளிநாட்டு பயணிகள் இலங்கைக்குள் பிரவேசிப்பதற்கு அனுமதி வழங்கப்பட்டுள்ளது.

அதன்படி, நாட்டிலுள்ள அனைத்து விமான நிலையங்களையும் மீளத் திறக்க தீர்மானிக்கப்பட்டுள்ளதாக சிவில் விமான சேவைகள் இராஜாங்க அமைச்சர் டி.வி.சானக்க தெரிவித்தார்.

எனினும் இலங்கை வரும் விமானமொன்றில் வரக்கூடிய ஆகக் கூடிய பயணிகளின் எண்ணிக்கை 75 ஆக மட்டுப்படுத்தப்பட்டுள்ளமை சுட்டிக்காட்டத்தக்கது. (4-6)

வியட்நாம் சென்ற பயணிகள் இலங்கைவர தடை

(கொழும்பு)

வியட்நாமுக்குச் சென்ற விமானப் பயணிகள் இலங்கைக்குள் பிரவேசிக்க தடை விதிக்கப்பட்டுள்ளதாக சிவில் விமான சேவைகள் அதிகார

அதற்கமைய, கடந்த 14 நாட்களுக்குள் வியட்நாம் சென்ற விமானப் பயணிகள் மற்றும் இடைத்தங்கல் விமானப் பயணிகள் எவருக்கும் இலங்கைக்குள் பிரவேசிக்க அனுமதியளிக்கப்படமாட்டாது என மேலும்

தெரிவித்துள்ளது.

வியட்நாமில் உள்ள அதிகாரிகள் புதிய ஊரோணா வைரஸ் மாறுபாட்டைக் கண்டறிந்துள்ளனர்.

குறித்த மாறுபாடு இந்தியா மற்றும் பிரித்தானியாவில் கண்டறியப்பட்ட கொவிட்-19 வகைகளின் கலவை என்றும் அது காற்றில் வேகமாகப் பரவும் என்றும் அந்நாட்டு சுகாதார அமைச்சர் அறிவித்துள்ளார் என்பது குறிப்பிடத்தக்கது. (4-6)

மீனவர்களிடையே மோதல் ஐவர் கைது

(பனிக்கன்குளம்)

முல்லைத்தீவு மாத் தளன் மற்றும் இரணைப்பாலை பகுதிகளை சேர்ந்த சாலை சிறுகடலில் இறால் பிடித்துவரும் மீனவர்களுக்கிடையில் ஏற்பட்ட மோதலின்போது நால்வர் காயமடைந்த நிலையில் முல்லைத்தீவு மாவட்ட மருத்துவமனையில் அனுமதிக்கப்பட்டுள்ளார்கள்.

இதன்போது இரணைப்பாலையினை சேர்ந்த மூன்று மீனவர்களும் மாத்தளன் பகுதியைச் சேர்ந்த ஒரு மீனவரும் காயமடைந்த நிலையில்

முல்லைத்தீவு மாவட்ட மருத்துவமனையில் அனுமதிக்கப்பட்டுள்ளார்கள். தாக்குலின் போது இரண்டு மோட்டார் சைக்கிள்களும் சேதமாக்கப்பட்டுள்ளதுடன் இரணைப்பாலையினை சேர்ந்த ஒருவர் சந்தேகத்தின் பேரில் பொலிஸாரால் கைது செய்யப்பட்டார். சம்பவம் குறித்து முல்லைத்தீவு பொலிஸார் மேலதிக விசாரணைகளை முன்னெடுத்து வருகின்ற நிலையில் மேலும் நான்கு சந்தேக நபர்கள் கைது செய்யப்பட்டனர். (4-6,281)

மின்சாரம் தடைப்படும்

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக

இன்று முதலாம் திகதி செவ்வாய் காலை 08.00 மணியிலிருந்து மாலை 05.00 மணிவரை யாழ். பிரதேசத்தில் ஜம்புகோளப்பட்டினம் ஓய்வு விடுதி, ஜம்புகோளப்பட்டினம், காட்டுப்புலம், குசுமாந்துறை, மாதகல், மாதகல் இறங்கு துறை ஆகிய இடங்

களிலும், வவுனியா பிரதேசத்தில் பம்பைமடு பல்கலைக்கழகம், தொழில்நுட்ப கல்லூரி, வவுனியா பல்கலைக்கழகம் செக்கட்டிப்புலவு வீட்டுத்திட்டம், கற்பக புரம், மூன்றுமுறிப்பு, பம்பைமடு, பெரியகாடு, புளிதறித்த புளியங்குளம் வீட்டுத்திட்டம், புளிதறித்த புளியங்குளம் பழைய இராமம், புதிய கோவில் குளம், சாளம்பை புதிய வீட்டு தட்டம், சாளம்பைக்குளம் பல்கலைக்கழக வளாகம், சாம்

பல்தோட்டம், சமணங்குளம், மகாமயிலங்குளம், விமானப்படை முகாம், வேளாங்குளம் கண்ணாட்டம் - கணேசபுரம், குருக்களூர் மன்னார் வீதி, மடுகுளம், நீலியமோட்டை, பறையணாளங்குளம், பெரியகாடு, பிரமணாளங்குளம், புவரசங்குளம், புலவனூர், சாளம்பைக்குளம், சாளம்பைக்குளம் வீட்டுத்திட்டம், செங்கற்படை, சின்னத்தம்பனை (மடுகுளம்), சோபாலா புளியங்குளம், தாலிக்குளம், வேளாங்குளம் ஆகிய பிரதேசங்களிலும்,

நாளை 2ஆம் திகதி புதன்கிழமை

08.00 மணியிலிருந்து மாலை 05.00 மணிவரை யாழ். பிரதேசத்தில் இளவாலை, மாரீசன்கூடல், மெய்கண்டான், பெரியவிளான், சேந்தான்குளம், ஆகிய இடங்களிலும்,

வவுனியா பிரதேசத்தில் கொக்கெலிய இராணுவ முகாம், அக் போபுரா, கொக்கெலிய, மகாமயிலங்குளம், நொச்சமோட்டை பரன்னாட்டான் கல், ஓமந்தை, புதியசின்னக்குளம், சமணங்குளம், சாந்தசோலை, தரணிகுளம் ஆகிய பிரதேசங்களிலும் மின்சாரம் தடைப்படும்.

கடினமான தீர்மானங்கள் செயற்படுத்த நேரிடும்

எச்சரிக்கும் சரத் வீரசேகர

(கொழும்பு)

தற்போதைய நெருக்கடியான சூழ்நிலையில் இருந்து மீள வேண்டுமாயின் கடினமான தீர்மானங்களை செயற்படுத்த நேரிடும். ஆகவே பொலிஸாரின் செயற்பாடுகளுக்கு பொது மக்கள் ஒத்துழைப்பு வழங்க வேண்டும் என பொது மக்கள் பாதுகாப்பு அமைச்சர் சரத் வீரசேகர தெரிவித்தார்.

பயணத்தடை மற்றும் பொலிஸாரின் செயற்பாடுகள் குறித்து ஊடகங்களுக்கு கருத்துரைக்கையில் மேற்கண்டவாறு குறிப்பிட்டார். இதன்போது மேலும் கருத்துரைத்த அவர்.

கொவிட் -19 வைரஸ் பரவலை கட்டுப்படுத்தவும், பொது மக்களை பாதுகாக்கவும் அரசாங்கம் ஆரம்பத்தில் இருந்து பொறுப்புடன் செயற்பட்டுள்ளது.

பொது மக்களின் பாதுகாப்பினை உறுதிப்படுத்துவதற்கு பொலிஸார் மற்றும் இராணுவத்தினரது ஒத்துழைப்பினை பெற்றுக் கொள்வது இன்றியமையாததாக காணப்படுகிறது.

கொவிட் தாக்கத்தை கட்டுப்படுத்தவும், பொது மக்களின் பாதுகாப்பினை உறுதிப்படுத்தும் நோக்கில் நாடு தழுவிய ரீதியில் பயணத்தடை விதிக்கப்பட்டுள்ளன.



பொலிஸார் மற்றும் இராணுவத்தினர் வீதிகளில் கண்காணிப்பு நடவடிக்கைகளில் ஈடுபடுகிறார்கள். அத்தியாவசிய சேவைகளுக்கு மாத்திரம் அனுமதி வழங்கப்பட்டுள்ள நிலையில் ஒரு தரப்பினர் அதனையும் முறையற்ற வகையில் பயன்படுத்திக் கொள்கிறார்கள் என தெரிவித்தார். (4-6)

சதொசவுடன் தொடர்புகள்ள 1998 அழைக்கவும்

(கொழும்பு)

நாடு முழுவதிலும் உள்ள அனைத்து சதொச கிளைகளையும் நேற்று முதல் திறக்கப்பட்டதாக சதொச நிறுவனத்தின் தலைவர் ஓய்வுபெற்ற ரியர் அட்மிரல் ஆனந்த பீரிஸ் தெரிவித்தார்.

அதேநேரம், 1998 என்ற துரித தொலைபேசி இலக்கத்திற்கு அழைப்பினை ஏற்படுத்தி, இன்று முதல் சதொசவுடன் தொடர்புகொண்டு அத்தியாவசிய பொருட்களை பெற்றுக்கொள்ள முடியுமெனவும் அவர் குறிப்பிட்டார். (4-6)

கொவிட் தொற்றால் கர்பிணிகளுக்கே அதிக ஆபத்து

(கொழும்பு)

நாடு தற்போது கொவிட் என்ற வெடி குண்டுக்கு அருகில் இருப்பதாக கொழும்பு கிழக்கு வைத்தியசாலையின் விசேட மருத்துவ நிபுணர் மயூர தேவோலகே தெரிவித்துள்ளார்.

இது கர்பிணி தாய்மாருக்கும் மிகவும் பாரதூரமான ஆபத்து எனவும் அனைத்து கர்பிணி தாய்மாருக்கும் கொவிட் வைரஸ்

தொற்றினால், அவர்களில் 500 பேர் வரை உயிரிழக்கலாம் எனவும் அவர் கூறியுள்ளார்.

இதனால் உடனடியாக கர்பிணி தாய்மாருக்கு கோவிட் தடுப்பூசிகள் வழங்கப்பட வேண்டும். நாட்டின் சுகாதார துறையினரை இதற்காக தயார்ப்படுத்த வேண்டும் உடனடித் தெரிவித்தார். (4-6)

சஹ்ராலுக்கு உதவியவர்கைது

(கொழும்பு)

ஈஸ்டர் தொடர் தற்கொலை தாக்குதல்களின் பிரதான சூத்திரதாரியான சஹ்ரான் ஹாஸி மிற்கு உதவியதுடன், அவருக்கு 2017 ஆம் ஆண்டு முதல் அடைக்கலம் கொடுத்து உதவிய குற்றச்சாட்டில் அம்பாறை ஒலுவில் திருமண பதிவாளரான 55 வயதுடைய நபரொருவர், நேற்று திங்கட்கிழமை அதிகாலையில் பயங்கரவாத தடுப்பு பிரிவினரால் கைது செய்யப்பட்டுள்ளதாக பொலிஸார் தெரிவித்துள்ளனர். (4-6)

கொவிட் அச்சுறுத்தலுக்கு மத்தியில் வேகமெடுக்கும் டெங்கு!

அவதானமாக இருக்குமாறு எச்சரிக்கை

(கொழும்பு)

கொவிட் -19 வைரஸ் பரவலுக்கு மத்தியில் நாட்டில் டெங்கு நோயும் மோசமாக பரவ ஆரம்பித்துள்ளதாகவும், டெங்கு மற்றும் கொவிட்-19 வைரஸ் தொற்றாளர்களுக்கு ஆரம்பத்தில் ஒரே விதமான நோய் அறிகுறிகளே வெளிப்படுவதாகவும் அரசு வைத்திய அதிகாரிகள் சங்கம் சுட்டிக்காட்டியுள்ளது.

நாட்டில் டெங்கு காய்ச்சல் வேகமாக பரவுகின்ற நிலையில் தற்போதுள்ள கொவிட்-19 வைரஸ் பரவல் நெருக்கடி நிலைமைகளில் இரு நோய்களையும் கையாள்வது குறித்த நெருக்கடி நிலைமைகளை அரசு வைத்திய அதி

காரி சங்கத்தின் பிரதிநிதி வைத்தியர் பிரசாத் கொலம்பகே தெரிவிக்கும் போது இவ்வாறு கூறினார்.

அவர் மேலும் கூறுகையில், நாட்டில் கொவிட் -19 வைரஸ் பரவல் நாளாந்தம் அதிகரித்துக்

கொண்டே செல்கின்ற நிலையில் தற்போது நாட்டில் சில இடங்களில் நிலவும் மழைக் கால நிலை காரணமாக டெங்கு நோயும் மோசமாக பரவ ஆரம்பித்துள்ளது. இதனால் மேலும் நெருக்கடிகளை சந்திக்க நேர்ந்துள்ளது.

அதுமட்டுமல்லாது கொவிட் -19 வைரஸ் தொற்றுக்கு உள்ளான ஒருவருக்கு வெளிப்படுத்தும் ஆரம்பகட்ட அறிகுறிகளே டெங்கு நோயாளருக்கும் வெளிக்காட்டுகின்றது. காய்ச்சல், உடல்வலி, தலைவலி, இருமல் மற்றும் உடல் வெப்பம் என்பன



இரண்டு நோய்களுக்கும் ஒரே மாதிரியான அறிகுறிகளாகும்.

ஆகவே கொவிட் -19 வைரஸ் தொற்றாளர்களுக்கு மேற்கொள்ளும் அதே பரிசோதனைகளை டெங்கு நோயாளர்களுக்கும் கட்டாயம் செய்ய வேண்டியுள்ளது.

எனவே மக்கள் தமது சுற்றுச்சூழலை பாதுகாப்பாக வைத்திருக்க வேண்டியது அவசியமாகும். நீர் தேங்காத விதமாக வீட்டு சூழல், தோட்டம், ஏனைய சுற்றுப்புற சூழலில் வைத்திருக்க வேண்டும் என வலியுறுத்துவதாகவும் அவர் தெரிவித்தார். (4-6)

அஸ்ட்ராஜெனெகா தடுப்பூசியின்

இரண்டாவது டோஸ் 6 மாதங்களின் பின்னும் செலுத்தலாம்

(கொழும்பு)

அஸ்ட்ராஜெனெகா கொரோனா தடுப்பூசியின் இரண்டாவது அளவை முதல் அளவை செலுத்திய ஆறு மாதங்களுக்குப் பிறகும் செலுத்தலாம் என அரசாங்கம் அறிவித்துள்ளது.

இந்த அறிவிப்பு, உலக சுகாதார அமைப்பின் தொழிறுட்பக்

குழு சமர்ப்பித்த கண்டறிதலின் அடிப்படையில் அமைந்துள்ளது. உலக சுகாதார மையம், தமது கண்டறிதலில், ஆறு மாதங்களில் கூட அஸ்ட்ராஜெனெகா இரண்டாவது அளவைப் பெற முடியும் என்று கூறியுள்ளது.

இந்தநிலையில் அதுவரை

காலப்பகுதிக்கு அஸ்ட்ராஜெனெகாவின் முதல் அளவு நோய் எதிர்ப்பு திறனைக்கொண்டிருப்பதாக என்று ஆரம்ப சுகாதார, தொற்றுநோய் மற்றும் கொரோனாக் கட்டுப்பாட்டு இராஜாங்க அமைச்சர் சுதர்ஷினி பெர்னாண்டோயுள்ளே கூறியுள்ளார். (4-6)



உலகளவில் கொரோனா
தொற்று : 171,060,457
உயிரிழப்பு : 3,557,478
(நேற்றைய நிலவரம்)

மீள் குடியேற்றத்தை முழுமைப்படுத்த இந்திராபுரம் மக்கள் கோரிக்கை

(அக்கராயன்)

கிளிநொச்சி பச்சிலைப்பள்ளியின் வேம்பொடுகேணி கிராம அலுவலர் பிரிவில் இந்திராபுரம் கிராமத்தில் மீள் குடியேற்றத்தினை விரைவுபடுத்துமாறு மக்கள் கோரிக்கை விடுத்துள்ளனர்.

இக்கிராமத்தில் 90 வீதமான மீள் குடியேற்றம் நடைபெற்ற போதிலும் மிதிவெடிகள் அகற்றப்படாததன் காரணமாக பல

குடும்பங்கள் மீளக் குடியமர்வதில் நெருக்கடி நிலைமை காணப்படுகின்றன.

மீளக் குடியமர்ந்துள்ள பல குடும்பங்கள் நிரந்தர வீடுகள் கிடைக்கப் பெறாமையால் பெற்றுக் கொள்ள முடியாமை போன்ற பல பிரச்சனைகளை எதிர்கொள்கின்றனர். முழுமையான மீள் குடியேற்றத்தினை

ஏற்படுத்துமாறு பச்சிலைப்பள்ளி பிரதேச செயலகம், கிளிநொச்சி மாவட்டச் செயலகக் கூட்டங்களில் தொடர்ச்சியாக வலியுறுத்தப்பட்டு வருகின்றன.

விரைவாக மிதிவெடிகளை அகற்றி மீள் குடியேற்றத்தினை முழுமைப்படுத்துமாறு இந்திராபுரம் மக்கள் கோரிக்கை விடுத்துள்ளனர். (4-6.350)

கஞ்சா கடத்தல் முறியடிப்பு கடத்தல்காரர் தப்பியோட்டம்

(கரணவாய்)

பருத்தித்துறை கொட்டிபகுதியில் நேற்று அதிகாலை கஞ்சா கடத்தல் முயற்சி கடற்படையினரால் முறியடிக்கப்பட்டுள்ளது. கஞ்சா கடத்தலில் ஈடுபட்ட இருவர் மோட்டார் சைக்கிள்களை கைவிட்டு தப்பித்துள்ளனர்.

குறித்த சுற்றிவளைப்பில் 48 கிலோ 900 கிராம் கேரளக் கஞ்சா போதைப்பொருள், 2 மோட்டார் சைக்கிள்கள், படகு ஒன்று, அதற்கான வெளியிணைப்பு இய



ந்திரம் என்பவை மீட்கப்பட்டுள்ள என கடற்படையினர் தெரிவித்தனர். மேலதிக விசாரணைக்காக சான்றுப்பொருள்கள் பருத்தித்துறை பொலிஸ் நிலையத்தில் ஒப்படைக்கப்பட்டுள்ளன. (4-6.33)

யாழ்ப்பாணம் பால்கலைக்கழக பணியாளர்களுக்கு தடுப்பு

(யாழ்ப்பாணம்)

யாழ்ப்பாணம் பால்கலைக்கழகத்தில் பணியாற்றும் சுமார் 1,600 பேருக்கு கொரோனா தடுப்புசி வழங்குவதற்கு ஜனாதிபதி கோட்டாபய ராஜபக்ஷ விசேட உத்தரவை வழங்கியுள்ளார்.

இதற்கமைய எதிர்வரும் 3ஆம் திகதி வியாழக்கிழமை, 4ஆம் திகதி வெள்ளிக்கிழமை ஆகிய இரு தினைங்களும் பால்கலைக்கழகப் பணியாளர்களுக்கு சினோ

பாம் கொரோனா தடுப்புசி வழங்கப்படவுள்ளது.

இந்தத் தகவலை பால்கலைக்கழகத் துணைவேந்தரின் ஊடகப் பிரிவு தெரிவித்துள்ளது. அனைத்து பால்கலைக்கழகப் பணியாளர்களையும் குறிப்பிட்ட திகதிகளில் வந்து தடுப்புசியைப் பெற்றுக் கொள்ளுமாறு யாழ்ப்பாணம் பால்கலைக்கழகத் துணைவேந்தரின் ஊடகப் பிரிவு அறிவித்துள்ளது. (4-6.33)

பயிர்ச் செய்கைகளில் நோய்த்தாக்கம் கிருமிநாசினி பெறுவதில் இடர்பாடு

(பனிக்கன்குளம்)

முள்ளியவளை கமநலசேவை நிலையப் பிரிவுக்குட்பட்ட, மதவள சிங்களக் குளத்தின்கீழ் செய்கைபண்ணப்பட்டுள்ள நெற்பயிற்செய்கைகள் நெற்சப்பி, நெற்கருக்கல் உள்ளிட்ட நோய்களால் வெகுவாகப்பாதிக்கப்பட்டுள்ளதாக அங்கு பயிற்செய்கையில் ஈடுபட்டுள்ள விவசாயிகள் கவலை தெரிவித்துள்ளனர்.

அத்தோடு தற்போதுள்ள கொவிட் - 19 அசாதாரண சூழ்நிலையினால், குறித்த நோய்த்தாக்கங்களுக்குரிய கிருமிநாசினிகளைப் பெற்றுக்கொள்வதில் தாம்பெரிதும் இடர்படுவதுடன், கிருமிநாசினிகளின் விலைவாசிகளும் அதிகரித்துள்ளதாகத் தெரிவிக்கின்றனர்.

முன்பு கமநல சேவை நிலையத்

தினால் தமக்கு ஒரு ஏக்கர் நெற்செய்கைக்கு 20 கிலோக்கிராம் உரமானியம் வழங்கப்பட்டதாகவும், தற்போது ஒரு ஏக்கருக்கு 30 கிலோக்கிராம் உரமானியம் வழங்கப்படுவதாகவும் அவர்கள் தெரிவிக்கின்றனர்.

இதனால் தமது பயிற்செய்கைகளுக்கு உரம் போதாத நிலைகாணப்படுவதுடன், வெளியே கடைகளிலும் உரங்களைப் பெற்றுக்கொள்ள முடியாதுள்ளதாகவும் விவசாயிகள் தெரிவிக்கின்றனர்.

இந் நிலையில் வாழ்வாதாரத்தை நோக்காகக் கொண்டு தம்மால் செய்கைபண்ணப்பட்டுள்ள நெற்பயிற்செய்கைகள் அழிவடையும் நிலையில் உள்ளதாகவும் அவர்கள் மேலும் தெரிவிக்கின்றனர்.

(4-6.281)

முள்ளியவளையில் நேற்று உர விநியோகம்

(அக்கராயன்)

முல்லைத்தீவு முள்ளியவளை கமநல சேவை நிலையத்தினால் நேற்று உர விநியோகம் மேற்கொள்ளப்பட்டது.

கொவிட் - 19 அச்சுறுத்தல் காரணமாக முள்ளியவளை மேற்கு, வடக்கு பகுதிகள் முடக்கப்பட்ட நிலையில் கமநல சேவை நிலையத்தில் விவசாயிகளினால் உரங்களைப் பெற்றுக் கொள்ள முடியவில்லை. ஏற்கனவே உரங்கள் வழங்கப்பட்டுக் கொண்டிருந்த நிலையில் கமநல சேவை நிலையம் மூட வேண்டிய நிலைமை ஏற்பட்டது. இதன் காரணமாக

சிறுபோக நெற்செய்கையில் ஈடுபட்டிருந்த விவசாயிகள் உரங்களைப் பெற்றுக் கொள்வதில் நெருக்கடி நிலைமை ஏற்பட்டது.

மாவட்டச் செயலாளர் மாவட்டத்தில் உள்ள 10 கமநல சேவை நிலையங்களில் இருந்தும் விவசாயிகளுக்கான உரங்களை தொடர்ந்து விநியோகிக்குமாறு அறிவித்த நிலையில் சுகாதார நடைமுறைகளை இறுக்கமாக பின்பற்றி முள்ளியவளை கமநல சேவை நிலையத்தில் உர விநியோகம் நேற்று இடம்பெற்றது. (4-6.350)

தீ இன்னும் ஏன் அணையவில்லை

அளவையூர் இரா விக்னேஸ்வரன்

கலைமகளின் தனிக்கோவில் யாழ்ப்பாணம் நகரின் பொக்கிஷம் நகரின் நடுவே அமர்ந்த கம்பீரமான வெள்ளைமாளிகை தீயின் கோரப்பிடியில் சிக்கிநான்கு தசாப்தங்கள் கடந்தாலும் பொலிவுபெற்று புத்துயிர் பெற்றாலும் தீ இன்னும் ஏன் எம்மனதில் அணையவில்லை?

புகழ்பெற்ற கட்டிட கலைஞரின் கைவண்ணத்தில் உருவாகி சங்ககால நூல்களையும் சுவடிகளையும் தேடிப்பெற்று பேணி, கலை, விஞ்ஞானம், பொது அறிவுத்துவம், அரசியல், சமயம் என ஆயிரம் ஆயிரம் புத்தகங்கள் அத்தனையும் பாதுகாத்து பகிர்ந்த அறிவகம் காதையர்களின் கொலைவெறிக்கு இரையானது.

கிழக்காசியாவின் மிகப்பிரிய நூலகம் என்ற பட்டம் பெற்று சிறுவர்கள், மாணவர்கள், பெரியோர்கள், கல்விமகான்கள் போன்றவரின் அறிவு பசிதீர்த்து ஆற அமரவைத்து செய்தி பலபுகட்டி எத்தனை பேரை எல்லாம் பட்டம்பெறவைத்து ஒடித்திரிய வேண்டாம் தேடி அலைந்தது போதும் என்னிடம் உண்டு என்று கூவி அழைத்து தேர்வுகள் பல சித்திபெறவைத்த கலைக்கூடம் கருகிப்போனகாட்சி நெஞ்சைவிட்டு அகலவில்லையே இன்னும்.

மறு பிறவிபெற்று புதுப்பொலிவு பெற்றது உண்மைதான் தேடிச் சேர்த்தபொக்கிஷம் தீபுடன் சங்கமித்ததை மறக்க முடியவில்லையே காலங்கள் பலகடந்தாலும் துரோகம் இழைத்த காதையர்கள் இப்போ மடிந்திருந்தாலும் காலம் ஒருநாள் நல்லபதில் சொல்லும் என்று நம்பி கலைமகளை மனதார வேண்டி வெந்தபுண் மனதில் விரைவில் குணமடைய கலைமகளின் அருள்வேண்டி அறிவற்ற அரசியல்வாதிகளை வினவுகிறேன், தீ இன்னும் ஏன் அணையவில்லை?

யாழ்ப்பாணம் நூலகம் எரிக்கப்பட்டு 40 ஆண்டுகள் நிறைவையொட்டி இக் கவிதை பிரசுரமாகிறது.

பொலிஸ் அதிகாரிகளின் விடுமுறைகள் மீண்டும் இரத்து

(கொழும்பு)

பொலிஸ் அதிகாரிகளின் விடுமுறைகளை ஜூன் மாதம் 15 ஆம் திகதி வரையில் இரத்துச் செய்ய தீர்மானிக்கப்பட்டுள்ளது.

பொலிஸ் ஊடகப் பேச்சாளரும் பிரதிப் பொலிஸ்மா அதிபருமாகிய அஜித் ரோஹண இதனைத் தெரிவித்தார்.

தற்போதைய கோவிட் கட்டுப்பாட்டு நடவடிக்கைகளுக்காகவும் மற்றும் தனிமைப்படுத்தல் சட்ட

த்தை செயற்படுத்துவதற்கு அவர்களின் தேவை அவசியமாகியுள்ளதாலும் இந்தத் தீர்மானம் மேற்கொள்ளப்பட்டுள்ளதாக அவர் தெரிவித்தார்.

இதற்கு முன்னர் இம்மாதம் 11 ஆம் திகதி முதல் நேற்று வரையில் பொலிஸ் அதிகாரிகளின் விடுமுறைகள் இரத்துச் செய்யப்பட்டிருந்தமை குறிப்பிடத்தக்கது. (ம-03)

தென்மராட்சி எழுதுமட்டுவாழில் ஹன்ரர் தடம்புரண்டு விபத்து எட்டு பேர் காயம்



(குப்பிழான்)

தென்மராட்சி எழுதுமட்டுவாழ் சோதனைச் சாவடிக்கு அருகில் ஹன்ரர் தடம்புரண்டு விபத்துக் குள்ளானதில் எட்டுப் பேர் காயம் டைந்துள்ளனர்.

யாழ்ப்பாணம் - கண்டி வீதியில் எழுதுமட்டுவாழ் பகுதியில் அமைந்துள்ள சோதனைச் சாவடிக்கு அருகில் நேற்றுக் காலை ஹன்ரர் ரக வாகனத்தைச் சாரதி சூதியாக நிறுத்த முற்பட்டுள்ளார்.

அந்த வேளையில் வாகனம் கட்டுப்பாட்டை இழந்து தடம்

புரண்டு விபத்துக்குள்ளாகியது. இந்தச் சம்பவத்தில் மேற்படி ஹன்ரரில் பயணித்த எட்டுப் பேர் காயமடைந்த நிலையில் சாவகச் சேரி ஆதார வைத்தியசாலையில் சிகிச்சைகளுக்காக அனுமதிக்கப்பட்டுள்ளனர்.

இதேவேளை, குறித்த சம்பவம் தொடர்பாக கொடிகாமம் பொலிஸார் மேலதிக விசாரணைகளை முன்னெடுத்து வருகின்றமையும் இங்கு குறிப்பிடத்தக்கது.

(ம-03,18,30)

வட்டுக்கோட்டையில் 3 கடைகளில் திருட்டு

சந்தேகத்தில் ஒருவர் கைது

(யாழ்ப்பாணம்)

வட்டுக்கோட்டையில் 3 கடைகளில் கூரை பிரித்து இறங்கி திருட்டில் ஈடுபட்ட ஒருவர் கைது செய்யப்பட்டுள்ளார் என்று பொலிஸார் தெரிவித்தனர்.

பயணத்தடை நடைமுறையில் உள்ள நிலையில் வட்டுக்கோட்டை சங்கரத்தை வீதியில் நேற்றிரவு 3 கடைகளில் கூரை பிரித்து இறங்கி திருட்டு இடம் பெற்றிருந்தது.

இந்த திருட்டுச் சம்பவங்களுடன் தொடர்புடைய சுழிபுரத்தைச் சேர்ந்த 26 வயதுடைய இளைஞனே நேற்று மாலை கைது செய்யப்பட்டுள்ளார்.

சந்தேகநபரிடமிருந்து 45

ஆயிரம் ரூபாய் பெறுமதியான பால்மா வகைகள், அலைபேசி மீள் நிரப்பு அட்டைகள் உள்ளிட்டவை கைப்பற்றப்பட்டுள்ளன என்று பொலிஸார் தெரிவித்தனர்.

திருட்டுச் சம்பவங்களை ஏற்றுக்கொண்டு வாக்குமூலம் வழங்கியுள்ள சந்தேக நபர், தான் தனியவே திருட்டில் ஈடுபட்டதாகவும் தெரிவித்துள்ளார் என பொலிஸார் குறிப்பிட்டுள்ளனர்.

இதேவேளை, பயணத்தடை நடைமுறையில் இருந்த நிலையில் ஒரு வாரத்துக்கு முன்னர் மாவடி மூளாய் வீதியிலும் கடை ஒன்று கூரை பிரித்து இறங்கி பணம் திருடப்பட்டமை குறிப்பிடத்தக்கது. (ம-03,33,104)

தேசியப் பட்டியல் எம்.பியாக களமிறங்குகின்றார் ரணில்

ஐ.தே.கவின் செயற்குழுக் கூட்டத்தில் தீர்மானம்

(கொழும்பு)

ஐக்கிய தேசியக் கட்சியின்

தேசியப் பட்டியல் பாராளுமன்ற

உறுப்பினராகக் கட்சித் தலைவர்

ரணில் விக்கிரமசிங்க நியமிக்கப்படவுள்ளார்.

இதற்கான தீர்மானம் நேற்று கூடிய ஐக்கிய தேசியக் கட்சியின் செயற்குழுக் கூட்டத்தில் எட்டப்பட்டது என கட்சியின் தவிசாளர் வஜிர அபேவர்தன தெரிவித்தார்.

கடந்த பாராளுமன்றத் தேர்தலில் பாரிய அளவிலான தோல்வியைச் சந்தித்த ஐக்கிய தேசியக் கட்சிக்கு தேசியப் பட்டியல் ஆசனம் மட்டுமே கிடைக்கப்பெற்றது.

இந்நிலையில், தேர்தல் இடம் பெற்று கடந்த ஓராண்டுக்குப் பின்னர் பல இழுபறிக்கு மத்தியில் தேசியப் பட்டியலுக்கான உறுப்பினர் தெரிவு செய்யப்பட்டுள்ளார். (ம-03)

கோண்டாவில் கிழக்கில் மதுபானம் விற்றவர் கைது

(யாழ்ப்பாணம்)

பயணத்தடை அமுலில் உள்ள வேளையில் கோண்டாவில் கிழக்குப் பகுதியில் சட்ட விரோதமாக சாராய விற்பனையில் ஈடுபட்ட ஒருவர் கோப்பாய் பொலிஸாரால் கைது செய்யப்பட்டுள்ளார்.

கைது செய்யப்பட்டவரிடமிருந்து சட்டவிரோதமாக விற்பனைக்குத் தயாராக இருந்த 74 சிறிய சாராய போத்தல்களும் 12

பெரிய சாராயப் போத்தல்களும் பொலிஸாரால் கைப்பற்றப்பட்டுள்ளன.

கைது செய்யப்பட்டவர் அதே இடத்தைச் சேர்ந்த 37 வயது டைய நபர் என தெரிவித்த கோப்பாய் பொலிஸார் கைது செய்யப்பட்டவர் விசாரணைகளின்பின்னர் சட்ட நடவடிக்கைக்கு உட்படுத்தப்படவுள்ளதாகவும் தெரிவித்தனர். (ம-03,33)

பொலிஸ் நிலையத்தில் மேயருக்கு பிறந்தநாள் நிகழ்வு

அதிகாரிக்கு உடன் இடமாற்றம்

(குருநாகல்)

குருநாகல் பொலிஸ் நிலையத்தில் பிறந்த நாள் நிகழ்வை ஏற்பாடு செய்த உப பொலிஸ் பரிசோதகர் ஒருவருக்கு இடமாற்றம் வழங்கப்பட்டுள்ளது.

குருநாகல் நகர மேயர் துஷார சஞ்ஜீவவின் பிறந்தநாளை முன்னிட்டு குருநாகல் பொலிஸ் நிலையத்தில் இவ்வாறு நிகழ்வொன்று ஏற்பாடு செய்யப்பட்டுள்ளது.

பொலிஸ் நிலையத்தில் நடத்தப்பட்ட பிறந்த நாள் நிகழ்வு தொடர்பில் விசாரணை ஒன்றை நடத்துமாறும் பொலிஸ்மா அதிபர் உத்தரவிட்டுள்ளார்.

கொரோனா ஆபத்தில் இரு

ந்து நாடு மீண்டு வரப் பிரார்த்திக்கும் 7 நாள் பிரார்த்தனை நிகழ்வொன்றும் குருநாகல் பொலிஸ் நிலையத்தில் இடம் பெற்று இருக்கின்றது எனவும், அதிலே தனிமைப்படுத்தல் சட்டம் மீறப்பட்டுள்ளது எனவும் தெரிவிக்கப்பட்டுள்ளது.

குறித்த பிரார்த்தனை நிகழ்வுக்கு நகர மேயர் வந்தபோதே, பிறந்தநாள் நிகழ்வு இடம்பெற்றுள்ளது எனவும் பொலிஸார் தெரிவித்துள்ளனர்.

இந்நிலையில், குருநாகல் பொலிஸ் நிலைய பொறுப்பதி காரியை இடமாற்றம் செய்வதற்குப் பொலிஸ்மா அதிபர் நடவடிக்கை எடுத்துள்ளார். (ம-03)

காலி கடலில் பெருமளவு ஆயுதங்கள்

(கொழும்பு)

பெருமளவு ஆயுதங்கள் கடலில் வீழ்ந்துள்ளதாக இலங்கை கடற்படை தெரிவித்துள்ளது.

காலி கடலில் தரித்து நின்ற கப்பல் ஒன்றில் ஆயுதங்களை ஏற்றிக்கொண்டிருந்தவேளை இந்த சம்பவம் இடம்பெற்றதாக கடற்படை பேச்சாளர் இந்திக டிசில்வா தெரிவித்துள்ளார்.

செங்கடல் பகுதிக்கு செல்ல விருந்த கப்பலில் ஆயுதங்களை இலங்கை கடற்படையினர் ஏற்றிக்கொண்டிருந்தவேளை இந்த சம்பவம் இடம்பெற்றுள்ளது.

(ம-03)



Tamils Help Line
தமிழர் உதவிச் சேவை

வழங்கும் யோகா/தியான பயிற்சி வகுப்புகள்

500 PEOPLES CAN JOIN

உப யோகா / Upa Yoga 3 Batch

புதிய அமர்வு ஆரம்பம் New Session Starts
விசேடமாக இலங்கை பயனாளர்களுக்கான அமர்வு

இருப்பினும் எவரும் உலகின் எப்பாகதிலிருந்தும் இந்த அமர்வில் பங்குகொண்டு பயன் பெறலாம்.

10 weeks sessions in every Wednesdays
வார அமர்வுகள் ஒவ்வொரு புதன்கிழமைகளிலும்

Zoom ID: 869 8455 1106 & Passcode: 052021

ஆரம்பம்/ Starts:
02 June 2021, Wednesday
7:00PM-8:00PM(LKA/IND)
2:30PM-3:30PM(UK)
9:30AM-10:30AM(Canada/USA)



பயிற்சியாளர் /Trainer
மருத்துவர், கௌரிபாலன் (ஹத யோகா பயிற்சியாளர்)
Dr. Gowribalan (UK Hatha yoga Teacher)

facebook.com/TamilsHelpLineWorld
youtube.com/TamilsHelpLine

Tamils Help Line | www.tamilshelpline.org | +44 203 5001573 | +44 7525 050010 | contact@tamilshelpline.org